

संस्कृतवार्ता:

दिनाङ्क :-05.03.2025

प्रातः - 06:55

अथ वार्ता:

प्रधानमन्त्री

प्रधानमन्त्री नरेन्द्रमोदी अद्य दृश्य-श्रव्य-परान्तर्जालीयप्रणाल्या वृत्त्यवसरे समायोक्ष्यमाणे प्रस्तुतार्थसङ्कल्पनापत्रस्योपरान्तम् एकस्मिन् आभासिय-सम्मेलने सहभागं करिष्यति । अस्य सम्मेलनस्य प्रमुखेषु विषयेषु निवेशः अर्थव्यवस्था नवाचारं च अन्तर्भवन्ति। अत्रावधौ असौ एकं जनसमागममपि सम्बोधयिष्यति। वृत्त्यवसराणाम् सृजनं प्रशासनस्य प्रमुखेषु केन्द्रस्थानेषु अन्यतममस्ति। प्रधानमन्त्रिणः दूरदृष्ट्या प्रेरितं इदं प्रशासनं कार्यवृद्धिं प्रवर्धयितुं कार्याणां च बृहत्तरान् मार्गान् निर्मातुं च अनेकान् उपायान् विहितवत्। इदम् उपवेशनम् प्रशासनोद्योग-शिक्षा-नागरिकाणां मध्ये सहयोगं वर्धयिष्यति।

जयशङ्करः - यात्रा

विदेशमन्त्री डॉ. एस्. जयशङ्करः लन्दननगरे ब्रिटेनदेशीयेन प्रधानमन्त्रिणा कीर-स्टारमर इत्यमुना साकं मेलनं कृतवान्। यत्रासौ द्विपक्षीयार्थिक-सहयोगम् इतोऽपि समेधितुं जनानां मध्ये च पारस्परिक-सम्पर्कं च वर्धयितुं चर्चा समनुष्ठितवान्। एकस्मिन् सामाजिकान्तर्जालीय-सन्देशे डॉ. जयशङ्करः प्रधानमन्त्रिणः स्टारमर इत्येतस्य सम्मेलने हर्षं प्रकटितवान् अपि च प्रधानमन्त्रिणं नरेन्द्रमोदिनं प्रति शुभकामनाः अपि प्रदत्तवान्।

डॉ. जयशङ्करेण उल्लिखितं यत् प्रधानमन्त्री स्टारमर इत्यसौ यूक्रेनसङ्घर्षे ब्रिटेनदेशस्य दृक्पातं विनिमयीकृतवान्। तदनु डॉ. जयशङ्करः स्वीयेन ब्रिटेनदेशीयेन समकक्षेण विदेशसचिवेन डेविड-लॉरेंस-इत्येतेन सहापि मन्त्राणां कृतवान्।

वैष्णवः -सम्मेलनम्

सूचनाप्रसारणमन्त्री अश्विनीवर्षेणः विद्यार्थिनः स्वकार्यं प्रति एकाग्रतां स्थापयित्वा लक्ष्यं प्रति च प्रतिबद्धतां धारयितुम् आदिष्टवान्। नवदिल्ल्यां भारतीय-जनसंचार-संस्थानस्य आई.आई.एम्.सी. इत्येतस्य षड्पञ्चाशत्तमं दीक्षान्तसमारोहं सम्बोधयन् श्रीवर्षेणः अवदत् यत् जनसञ्चारस्य विश्वं परिवर्तमानमस्ति इति। असौ विद्यार्थिनः सर्वदृष्ट्या राष्ट्रम् प्रथमम् इति प्रार्थयत्। श्रीवर्षेणेन निगदितं यत् आई. आई. एम्.सी. इतीदम् अत्याधुनिक-सुविधाभिः युक्तं विश्वस्तरीय-जनसञ्चार-संस्थानं भवेदिति।

वैष्णवः - बेल्लियमराजकुमारी

केन्द्रीयसूचनाप्रसारणमन्त्री अश्विनीवर्षावः नवदिल्ल्यां बेल्लियमदेशस्य राजकुमार्याः एस्ट्रिड इत्येतस्याः नेतृत्वे एकेन प्रतिनिधिमण्डलेन सह मिलितवान् तथा च स्वच्छप्रौद्योगिकी-रक्षा-विद्युत्क्षेत्राणि समेत्य अन्येषु क्षेत्रेषु च सहयोगाय चर्चा साधितवान्।

यूरोपीयायोगाध्यक्षः

यूरोपीयायोगस्य अध्यक्षता उर्सुला-वॉन-डेर-लेयेन इत्येषा यूरोपस्य रक्षोद्योगं सख्यक्षमताश्च प्रवर्धयितुं एकां योजनां प्रस्तुतवती। ब्रुसेल्स इत्यत्र वार्ताहरान् संसूचयन्ती अध्यक्षा उक्तवती यत् यूरोपमहाद्वीपः पुनः शस्त्रीकरणस्य युगे अस्ति अपि च रक्षाव्ययं बृहत्तमे स्तरे समेधितुं सज्जो वर्तते। रीआर्म-यूरोप इत्येतस्याः योजनायाः अन्तर्गतं अष्टबिलियन-डॉलरमितस्य रक्षाव्ययस्य संकलनं भविष्यति।

हाइड्रोजन ट्रक वाहनम्

केन्द्रीय-मार्ग-परिवहन-राजमार्ग-मन्त्री नितिन-गडकरी नवीनाक्षयोरजा-मन्त्री प्रल्हाद-जोशी च ह्यः नवदेहल्यां हट्टीजन्-शक्तियुतानाम् अत्यधिककार्यभार-ट्रकवाहनानां प्रथम-परीक्षणस्य ध्वजारोहणं कृतवन्तौ। श्री गडकरीः अवदत् यत् हट्टीजन् इति भविष्यस्य इन्धनम् अस्ति, यत्र उत्सर्जनं न्यूनीकृत्य ऊर्जायाः स्वावलम्बनं वर्धयित्वा भारतस्य परिवहनक्षेत्रस्य परिवर्तनस्य असीमितक्षमता अस्ति।

क्रिकेट् प्रतिस्पर्धा

पुरुषाणाम् आई.सी.सी. चम्पियनशिप-ट्रॉफी इत्येतस्यां क्रिकेट् प्रतिस्पर्धायाम् ह्यः रात्रौ भारतीयदलेन उपान्त्यचक्रीये द्वन्द्वे ऑस्ट्रेलियादलं चतुर्भिः स्तोभपिराजितम्। एतेन सकमेव भारतम् निर्णायक-चक्रके द्वन्द्वे प्रविष्टवत्। अद्य तत्र द्वितीये उपान्त्यचक्रीये द्वन्द्वे न्यूजीलण्ड-दक्षिणाफ्रीकादलयोर्मध्ये प्रतिस्पर्धा लाहौरनगरे भविष्यति।

॥ इति वार्ताः ॥